



5 शिवकुमार के मुख्यमंत्री बनने के सवाल पर पत्रकार पर भड़के मुख्यमंत्री सिद्धरामय्या

6 सीनियर सिटीजन ही क्यों डिजिटल अरेस्ट के निशाने पर होते है!

7 मोहनलाल की बेटी विस्मया 'थुडक्कम' से मलयालम सिनेमा में करेंगी डेब्यू



தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित

फर्स्ट टेक

आतंकी संगठनों से जुड़े तीन संदिग्ध हिरासत में लिए गए : पुलिस

जोधपुर/भाषा। राजस्थान में कथित आतंकी गतिविधियों में संलिप्तता के आरोप में शनिवार को तीन संदिग्धों को हिरासत में लिया गया। अधिकारियों ने यह जानकारी दी। उन्होंने बताया कि दो संदिग्धों को जोधपुर में और एक को जैसलमेर में पकड़ा गया है। राजस्थान एटीएस के एक वरिष्ठ अधिकारी ने बताया, आतंकवादी संगठनों से जुड़े संदिग्धों को पकड़ने के लिए आज जोधपुर संभाग में कई जगहों पर छापेमारी की गई।

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

वायरल का बुखार

हो रहा आज वायरल कुछ भी, सच और झूठ को बिन जाने। धूर्तों का बन गया सबल यंत्र, कर रहे स्वार्थ हित को पाने। कट पेस्ट और फारवर्ड करे, सोशल मिडिया के दीवाने। कितना घातक यह खेल बना, हम सारे इससे अनजाने।



भारत की एकता और जनसांख्यिकीय संतुलन के लिए खतरा हैं घुसपैटिए : मोदी

दक्षिण भारत राष्ट्रमत
dakshinbharat.com

■ सरदार पटेल पूरे कश्मीर का विलय करना चाहते थे, लेकिन नेहरू ने उनकी वह इच्छा पूरी नहीं होने दी

एकता (गुजरात)/भाषा। प्रधानमंत्री नरेन्द्र मोदी ने शुक्रवार को कहा कि अर्धे आग्रज भारत के कुछ हिस्सों में जनसांख्यिकीय संतुलन को प्रभावित कर रहा है। उन्होंने घुसपैटियों को देश की "एकता और अखंडता के लिए बड़ा खतरा" बताते हुए उन्हें बाहर निकालने का संकल्प लेने का आह्वान किया।

सरदार वल्लभभाई पटेल की 150वीं जयंती के उपलक्ष्य में आयोजित एक कार्यक्रम में मोदी ने कहा कि घुसपैटियों के

खिलाफ सरकार की कार्रवाई का विरोध करने वालों को इस बात की कोई परवाह नहीं है कि कहीं देश फिर से विभाजित तो नहीं हो जाएगा।

राष्ट्रीय एकता दिवस परेड देखने के बाद मोदी ने कहा, "आज देश की एकता और अखंडता को घुसपैटियों से बड़ा खतरा है।" उन्होंने कहा कि दशकों से घुसपैटिए देश में घुसपैठ कर रहे हैं, वे हमारे देश के संसाधनों पर कब्जा कर रहे हैं और उनका इस्तेमाल कर रहे हैं। उन्होंने जनसांख्यिकीय संतुलन

को बिगाड़ा है और देश की एकता को खतरे में डाला है।

मोदी ने आरोप लगाया, "पिछली सरकारों ने इस बड़े खतरे के प्रति अपनी आंखें बंद कर ली थीं। उन्होंने वोट बैंक की राजनीति के लिए देश की सुरक्षा को खतरे में डाल दिया।" उन्होंने कहा, "लेकिन अब पहली बार देश ने इस खतरे के खिलाफ निर्णायक लड़ाई लड़ने का फैसला किया है। मैंने लाल किले से (15 अगस्त, 2025 को) जनसांख्यिकी मिशन की घोषणा की थी।" प्रधानमंत्री ने कहा कि

हम इस मुद्दे को गंभीरता से ले रहे हैं, लेकिन कुछ लोग देशहित को प्राथमिकता देने के बजाय अपने स्वार्थ के लिए घुसपैटियों को अधिकार दिलाने की राजनीतिक लड़ाई छेड़ रहे हैं। उन्होंने कहा, "इसका विरोध करने वालों का मानना है कि देश एक बार तो विभाजित हो ही चुका है, अगर भविष्य में यह फिर से बिखरता है तो उन्हें कोई परवाह नहीं है। लेकिन सच्चाई यह है कि जब देश की सुरक्षा और पहचान खतरे में होती है तो हर कोई इससे प्रभावित होता है।"

युद्ध के तरीके बदल रहे हैं : जनरल द्विवेदी

नई दिल्ली/भाषा। सेना प्रमुख जनरल उपेन्द्र द्विवेदी ने शुक्रवार को कहा कि युद्ध के तरीके लगातार बदल रहे हैं और अब ये आमने सामने नहीं लड़े जाते, इसलिए सैन्य शक्ति, बौद्धिक और प्रौद्योगिकीय तैयारी करने की आवश्यकता है। सेना प्रमुख ने लोह पुरुष सरदार वल्लभभाई पटेल की 150वीं जयंती पर मानेकशां सेंटर में आयोजित एक कार्यक्रम में अपने संबोधन में कहा कि चाणक्य की शिक्षाएं "हमें याद दिलाती हैं कि उभरती शक्तियां अनिवार्य रूप से प्रतिपक्षी गलजोड़ को उकसाती हैं।" उन्होंने कहा, "राष्ट्रीय सुरक्षा में इन प्रतिक्रियाओं के विरुद्ध रणनीतिक संतुलन और प्रतिरोध की तैयारी शामिल है। इसमें हमारे लिए अपार अवसर है, दुनिया की सबसे युवा आबादी का जनसांख्यिकीय लाभान्श, बदलती प्रौद्योगिकियां और एक रणनीतिक भूगोल।" सेना प्रमुख ने कहा कि चुनौतियां भी हैं। उन्होंने युद्ध की बदलती प्रकृति और इस परिदृश्य में आवश्यक प्रतिक्रियाओं पर जोर दिया। उन्होंने कहा, "सबसे पहले, हमारे बीच पारंपरिक, प्रतिद्वंद्विता और कपटपूर्ण खतरे हैं, जिनके कारण आधे से अधिक, यानी ढाई से ज्यादा, मोर्चों पर चुनौतियां पैदा हो रही हैं। दूसरा यह कि आतंकवाद, छद्म युद्ध और आंतरिक खतरे अभी भी बने हुए हैं। तीसरा, और उससे भी अधिक महत्वपूर्ण, दुष्प्रचार अभियान हमारे सामाजिक ताने-बाने को भीतर से तोड़ने की कोशिश करते हैं।"



भारत और अमेरिका ने रक्षा समझौते पर हस्ताक्षर किए

दक्षिण भारत राष्ट्रमत
dakshinbharat.com

नई दिल्ली/भाषा। भारत और अमेरिका ने शुक्रवार को 10 वर्ष के एक रक्षा समझौते पर हस्ताक्षर किए। रक्षा मंत्री राजनाथ सिंह ने इसे दोनों देशों के बीच बढ़ते रणनीतिक सामंजस्य का "संकेत" बताया। यह समझौता कुआलालंपुर में हुई बैठक के दौरान राजनाथ सिंह और उनके अमेरिकी समकक्ष पीटर हेगसेथ के बीच संपन्न हुआ।


यह समझौता ऐसे समय पर हुआ है जब अमेरिका द्वारा भारतीय वस्तुओं पर 50 प्रतिशत शुल्क (टैरिफ) लगाने के बाद दोनों देशों के बीच संबंध तनावपूर्ण हैं।

राजनाथ सिंह ने हेगसेथ के साथ बातचीत के बाद सोशल मीडिया मंच 'एक्स' पर एक पोस्ट में कहा, "हमने 10 साल के लिए 'यूएस-इंडिया मेजर डिफेंस पार्टनरशिप फ्रेमवर्क' पर हस्ताक्षर

किए हैं। यह हमारे पहले से मजबूत रक्षा सहयोग में एक नए युग की शुरुआत करेगा।"

रक्षा मंत्री ने कहा कि यह समझौता भारत-अमेरिका रक्षा संबंधों में नीति दिशा प्रदान करेगा। उन्होंने कहा, "यह हमारे बढ़ते रणनीतिक सामंजस्य का संकेत है और यह साझेदारी के एक नए दशक की शुरुआत करेगा।" सिंह ने कहा, "रक्षा क्षेत्र हमारे द्विपक्षीय संबंधों का एक प्रमुख स्तंभ बना रहेगा। हमारी साझेदारी मुक्त, खुला और नियम-आधारित हिंद-प्रशांत क्षेत्र सुनिश्चित करने के लिए अत्यंत महत्वपूर्ण है।"

अमेरिकी रक्षा मंत्री पीटर हेगसेथ ने कहा कि यह समझौता "हमारी रक्षा साझेदारी को और आगे बढ़ाता है, जो क्षेत्रीय स्थिरता और प्रतिरोध क्षमता का एक आधारस्तंभ है। उन्होंने कहा, "हम समन्वय, सूचना साझेदारी और तकनीकी सहयोग को मजबूत कर रहे हैं।"



ಕರ್ನಾಟಕದ ನವ ನಿರ್ಮಾಣಕ್ಕೆ
ಗ್ಯಾರಂಟಿ ಸರ್ಕಾರ

ಪ್ರಜ್ಞಲಿಸುತ್ತಿದೆ 20ರ ದೀಪ ಮಾಡೋಣ ಕನ್ನಡ ಕಟ್ಟುವ ಸಂಕಲ್ಪ!

ರಾಜ್ಯೋತ್ಸವದ ಈ ದಿನ, ನಮ್ಮ ನಾಡಿನ ಇತಿಹಾಸ,
ಸಂಸ್ಕೃತಿ ಮತ್ತು ವೈವಿಧ್ಯತೆಯನ್ನು ಮನದೊಂಟಿ ಆಚರಿಸೋಣ.

ಕನ್ನಡ ಭಾಷೆ, ಕಲೆ ಮತ್ತು ನೆಲದ ಬಗ್ಗೆ ಹೆಮ್ಮೆ ಪಡುತ್ತಾ,
ಸಮೃದ್ಧ ಕರ್ನಾಟಕ ನಿರ್ಮಾಣಕ್ಕೆ ಕೈಜೋಡಿಸೋಣ.

ನಾಡಿನ ಸಮಸ್ತ ಜನತೆಗೆ

20ನೇ ಕನ್ನಡ ರಾಜ್ಯೋತ್ಸವದ ಶುಭಾಶಯಗಳು



ನಾಡದೇವಿ ಶುಭನೇಶ್ವರಿ



ಸಾರ್ವಜನಿಕ ಅಸ್ತಿತ್ವ ರಕ್ಷಿಸುವುದು ಮತ್ತು ಹಿಂಸೆಯನ್ನು ತ್ಯಜಿಸುವುದು - ಪ್ರತಿಯೊಬ್ಬ ಭಾರತೀಯನ ಸಂವಿಧಾನಬದ್ಧ ಮೂಲಭೂತ ಕರ್ತವ್ಯ



CMofKarnataka https://dipr.karnataka.gov.in

ಕರ್ನಾಟಕ ವಾರ್ತೆ



सरदार पटेल ने भारत की एकता के लिए निरंतर काम किया: रेखा गुप्ता

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की मुख्यमंत्री रेखा गुप्ता ने शुक्रवार को सरदार वल्लभभाई पटेल को श्रद्धांजलि अर्पित करते हुए कहा कि उन्होंने देश की एकता के लिए निरंतर काम किया। गुप्ता अपने मंत्रियों मनजिवर सिंह सिरसा और प्रवेश सिंह वर्मा के साथ सुबह आयोजित 'रन फॉर यूनिटी'

कार्यक्रम में शामिल हुईं। उन्होंने संवाददाताओं से कहा, सरदार पटेल को 'भारत के लौह पुरुष' के रूप में जाना जाता है, क्योंकि उन्होंने देश की एकता के लिए निरंतर काम किया। आज सरदार पटेल की 150वीं जयंती पर देश भर में कार्यक्रम आयोजित किए जा रहे हैं। मुख्यमंत्री ने कहा, केंद्रीय गृह मंत्री अमित शाह ने रन फॉर यूनिटी को हरी झंडी दिखाई और दिल्ली सरकार भी इस अवसर पर दो दिवसीय एक विशाल कार्यक्रम का

आयोजन कर रही है। मोदी सरकार 2014 से 31 अक्टूबर को 'राष्ट्रीय एकता दिवस' के रूप में मनाती आ रही है। भारत के पहले गृह मंत्री और उप-प्रधानमंत्री के रूप में, पटेल को 550 से ज्यादा रियासतों का भारत संघ में विलय कराने का श्रेय दिया जाता है। सरदार पटेल की 150वीं जयंती के उपलक्ष्य में देश भर में राष्ट्रीय एकता दिवस समारोह के तहत भारत के एकीकरण में उनके योगदान को याद करते हुए विभिन्न कार्यक्रम आयोजित किए जा रहे हैं।

एप्पल ने जुलाई-सितंबर तिमाही में भारत में सर्वकालिक अधिकतम राजस्व किया दर्ज



दक्षिण भारत राष्ट्रमत
dakshinbharat.com

नई दिल्ली/भाषा। आईफोन बनाने वाली कंपनी एप्पल ने जुलाई-सितंबर तिमाही के दौरान भारत में अब तक का रिकॉर्ड राजस्व कमाया है। यह दुनिया के दूसरे सबसे बड़े स्मार्टफोन बाजार में मजबूत वृद्धि का संकेत है, जहां प्रौद्योगिकी दिग्गज खुदरा उपस्थिति एवं स्थानीय विनिर्माण को बढ़ा रहा है। कंपनी ने बयान में कहा कि एप्पल ने इस तिमाही में सालाना आधार पर आठ प्रतिशत अधिक कुल 102.5 अरब अमेरिक डॉलर का राजस्व दर्ज किया। साथ ही नए आईफोन 17 को दुनिया भर में अच्छी प्रतिक्रिया मिल रही है



होंडा 2030 तक भारत में 10 नए मॉडल करेगी पेश

दक्षिण भारत राष्ट्रमत
dakshinbharat.com

टोक्यो/भाषा। जापान की वाहन विनिर्माता कंपनी होंडा 2030 तक भारतीय बाजार में सात एसयूवी समेत 10 नए मॉडल पेश करेगी। कंपनी का लक्ष्य तेजी से बढ़ते भारतीय यात्री वाहन बाजार में बिक्री और बाजार हिस्सेदारी बढ़ाना है। होंडा मोटर कंपनी लिमिटेड के निदेशक, अध्यक्ष एवं प्रतिनिधि तोशीहिरो मिबे ने यहां एक बातचीत में कहा कि वाहन विनिर्माता चीन स्थित मूल उपकरण विनिर्माताओं (ओईएम) के उदय के साथ वैश्विक बाजारों में बदलाव के बीच भारतीय बाजार के लिए रणनीतियों को अंतिम रूप दे रहा है। कंपनी उत्तरी अमेरिका, जापान और भारत को अपने प्रमुख बाजारों

के रूप में देखती है। मिबे ने कहा, "भारत एक प्राथमिकता वाला बाजार होगा और यही वह बाजार है जहां हम आगे और अधिक प्रयास करना चाहते हैं। होंडा में, हमने विशेष रूप से भारतीय बाजार के लिए एक परियोजना दल का गठन किया है जो अब भारतीय बाजार के लिए रणनीति तैयार करने पर काम कर रहा है।" मिसाल के तौर पर उन्होंने कहा कि जिस तरह होंडा के वोपहिया वाहन भारतीय आपूर्तिकर्ताओं और मूल उपकरण निर्माताओं (ओईएम) के साथ सहयोगात्मक दृष्टिकोण के साथ भारतीय बाजार में अच्छा प्रदर्शन कर रहे हैं। उसी तरह देश में स्थानीयकरण को अधिकतम करने के लिए कार व्यवसाय के लिए भी इसी तरह की साझेदारियां हो सकती हैं। योजनाओं के बारे में विस्तार से बताते हुए होंडा कार्स इंडिया के

अध्यक्ष एवं मुख्य कार्यपालक अधिकारी (सीईओ) ताकाशी नाकाजिमा ने कहा कि कंपनी की देश के लिए आक्रमक योजनाएं हैं। उन्होंने कहा, "हम 2030 तक भारत में 10 और मॉडल पेश करने की योजना बना रहे हैं। एसयूवी के मुख्यधारा में आने के साथ 10 में से सात मॉडल इसी खंड से होंगे।" कंपनी वर्तमान में बाजार में केवल एक एसयूवी मॉडल 'एलिवेट' बेचती है। इसके साथ ही सेडान खंड के दो अन्य वाहन अमेज और सिटी भी उपलब्ध हैं। होंडा अपनी अगली पीढ़ी की इलेक्ट्रिक कार 'होंडा 0 अल्फा' का उत्पादन भारत में करने की योजना बना रही है। बाद में जापान और कुछ अन्य एशियाई देशों को निर्यात के लिए भी वह इसका उपयोग करेगी। इस मॉडल के भारत और जापान में 2027 में बिक्री के लिए उपलब्ध होने की उम्मीद है।

मुस्लिम लीग ने सरदार पटेल पर दो घातक हमले कराये, कांग्रेस ने इसे 86 वर्षों तक छिपाये रखा : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने विपक्षी दल कांग्रेस पर तीखा हमला करते हुए शुक्रवार को दावा किया कि मुस्लिम लीग ने 1939 में सरदार वल्लभभाई पटेल पर दो घातक हमले कराए थे, लेकिन कांग्रेस ने 86 साल तक इस प्रकरण को चुपचाप दबाए रखा, क्योंकि यह 'सच्चाई असहज' करने वाली थी। भाजपा ने अपने आधिकारिक हैंडल से 'एक्स' पर कई पोस्ट में कहा कि हमले की दो घटनाओं में से एक में 57 आरोपियों में से 34 को दोषी ठहराया गया और दो को विशेष अदालत ने मौत की सजा सुनाई। इसने कहा कि इन घटनाओं में सरदार पटेल की रक्षा करते हुए दो 'देशभक्त' शहीद हो गए थे, जबकि कई घायल हो गए थे लेकिन "कांग्रेसी इतिहासकारों" ने मामले को पाठ्यपुस्तकों और अभिलेखागार से मिटा दिया। सत्तारूढ़ पार्टी ने कहा, "किसी ने भी मुस्लिम लीग की

भूमिका या कांग्रेस की कायरतापूर्ण चुप्पी का उल्लेख करने का साहस नहीं किया।" भाजपा के आरोप पर कांग्रेस की ओर से तत्काल कोई प्रतिक्रिया नहीं मिली है। शुक्रवार को सरदार पटेल की 150वीं जयंती है। भाजपा ने कहा, "1939 में मुस्लिम लीग ने सरदार वल्लभभाई पटेल पर दो घातक हमले कराए और कांग्रेस ने चुपचाप इस कहानी को दबा दिया।" भाजपा ने हमले की दो घटनाओं से संबंधित समाचार क्लिपिंग और अन्य दस्तावेज 'एक्स' पर पोस्ट किए। इसने कहा, "कांग्रेस ने इसे 86 वर्षों तक क्यों छिपाए रखा, जब तक कि इतिहासकार रिजवान कादरी ने इसे उजागर नहीं कर दिया? क्योंकि सच्चाई असहज करने वाली होती है।" दोनों घटनाओं को याद करते हुए भाजपा ने दावा किया कि जब सरदार पटेल प्रजामंडल आंदोलन के माध्यम से रियासतों को एकजुट कर रहे थे, तब मुस्लिम लीग ने "तुष्टिकरण की राजनीति" से प्रेरित होकर धर्म के नाम पर



लगाए और उनकी कार पर पथराव किया। प्रजामंडल कार्यालय में आग लगा दी गई - यह पटेल के बढ़ते प्रभाव को दबाने का सातवां इशारे पर एक प्रयास (स्टेट स्पॉन्सर्ड अटेम्प्ट) था। इस पर कांग्रेस मौन रही।" भाजपा ने कहा कि अगले दिन सरदार पटेल ने शांति और संयम बरतने का आग्रह किया। इसने कहा, "लेकिन वडोदरा शासन ने एक फर्जी जांच करते हुए मामले को बंद कर दिया। यह तो बस शुरुआत थी। मुस्लिम लीग के 'गुंडे' भावनगर में पहले से कुछ और घातक साजिश रच रहे थे।" भाजपा ने दावा किया कि 14 मई 1939 को जब सरदार पटेल पांचवीं प्रजा परिषद का नेतृत्व करने पहुंचे तो मुस्लिम लीग से जुड़ी भीड़ (जिसे "कथित तौर पर" स्थानीय

रियासतों का समर्थन प्राप्त था) ने नगीना मस्जिद से उनके शांतिपूर्ण जुलूस पर हमला कर दिया। इसने कहा, "यह एक पूर्व नियोजित षड्यंत्र था। देशभक्त बच्चे वीरजी और जाधवजी मोदी, सरदार पटेल की रक्षा करते हुए शहीद हो गए। कई घायल हुए। फिर भी पटेल ने उस शाम सभा को शांतिपूर्ण संकल्प के साथ संबोधित किया और शहीदों को श्रद्धांजलि दी।" भाजपा ने कहा कि इतनी हिंसा के बाद भी सरदार पटेल ने एकता का मार्ग कभी नहीं छोड़ा। इसने कहा, "यह 1939 का सच्चा इतिहास है-जहां लौह पुरुष अडिग रहे जबकि राजनीतिक अवसरवादी विभाजनकारी ताकतों को खुश करने में लगे रहे। पटेल पर हमला सिर्फ एक व्यक्ति पर हमला नहीं था-यह भारत की एकता पर हमला था।" भाजपा ने आरोप लगाया गया कि 86 वर्षों तक इस सच्चाई को दबाये रख गया। इसने कहा, "इतिहासकार रिजवान कादरी ने इसे उजागर किया - यह याद दिलाता है कि स्वतंत्रता संग्राम के दौरान भी सरदार पटेल ने न केवल अंग्रेजों से लड़ाई लड़ी, बल्कि आंतरिक विश्वासघात से भी लड़ाई लड़ी।"

उद्धव का आरोप, सरकार किसानों को मौत के मुंह में धकेल रही है, तत्काल कृषि ऋण माफी की मांग

दक्षिण भारत राष्ट्रमत
dakshinbharat.com

मुंबई/भाषा। शिवसेना प्रमुख उद्धव ठाकरे ने शुक्रवार को महाराष्ट्र सरकार पर किसानों को 'मौत के मुंह में' धकेलने का आरोप लगाया और जल्द से जल्द कृषि ऋण माफी की मांग की। प्रदेश के मुख्यमंत्री रह चुके ठाकरे ने एक बयान में कहा कि किसान चाहते हैं कि उनकी क्षतिग्रस्त कृषि भूमि को फिर से खेती के योग्य बनाया जाए, लेकिन सरकार इस बारे में कुछ नहीं कर रही है।

सितंबर में महाराष्ट्र के कुछ हिस्सों, खासकर मराठवाड़ा में भारी बारिश और उसके बाद आई बाढ़ के कारण बड़े पैमाने पर फसल बर्बाद हो गई और उनकी कृषि भूमि की उजजाड़ मिट्टी बह गई। ठाकरे ने कहा, "सरकार किसानों को मौत के मुंह में धकेल रही है। उसे किसानों को धोखा देने का खेल बंद करना चाहिए और तत्काल कृषि ऋण माफ करना चाहिए।" वह बृहस्पतिवार को महाराष्ट्र



के मुख्यमंत्री देवेंद्र फडणवीस की उस टिप्पणी पर प्रतिक्रिया दे रहे थे जिसमें उन्होंने कहा था कि कृषि ऋण माफी पर फैसला अगले साल 30 जून तक लिया जाएगा। मुख्यमंत्री ने पूर्व विधायक और प्रहार जनशक्ति पार्टी (पीजेपी) के नेता बच्चू कडू के साथ बैठक के बाद यह घोषणा की, जो कृषि ऋण माफी के लिए बड़े पैमाने पर विरोध प्रदर्शन का नेतृत्व कर रहे हैं। फडणवीस ने यह भी कहा कि उनके प्रमुख आर्थिक सलाहकार प्रवीण परदेशी की अध्यक्षता में एक उच्चस्तरीय समिति गठित की गई है, जो किसानों को बार-बार कर्ज के जाल से मुक्त करने और उनके जीवन स्तर में सुधार लाने के उद्देश्य से

अल्पकालिक एवं दीर्घकालिक उपायों की सिफारिश करेगी। ठाकरे ने कहा कि विदर्भ, मराठवाड़ा और उत्तरी महाराष्ट्र में किसानों द्वारा आत्महत्या किए जाने की खबरें आ रही हैं। उन्होंने पूछा, "क्या सरकार जून तक इंतजार करेगी और किसानों की आत्महत्या की जिम्मेदारी लेगी।" उन्होंने कहा, "किसान पूरी तरह से बर्बाद हो चुके हैं। क्या कर्ज माफी का कोई सही समय हो सकता है। फिर भी सरकार कर्ज माफी की घोषणा करने में टालमटोल कर रही है।" ठाकरे ने कहा कि सरकार ने किसानों को बहकाकर जून तक का समय ले लिया है। उन्होंने पूछा, "परदेशी समिति किस तरह का अध्ययन करेगी। अगर अगले जून में कर्ज माफ हो जाएगा, तो इस साल के कर्ज का क्या होगा। क्या किसानों को रबी की फसल के लिए कर्ज मिलेगा।" पूर्व मुख्यमंत्री ने कहा कि सरकार ने हजारों करोड़ रुपये की सहायता की घोषणा की है, लेकिन किसानों के खातों में कितना पैसा जमा हुआ है, यह सवाल है।

व्यवसाय तीन साल से लंबित जीएसटी रिटर्न नहीं भर पाएंगे: जीएसटीएन

दक्षिण भारत राष्ट्रमत
dakshinbharat.com

नई दिल्ली/भाषा। जीएसटी नेटवर्क (जीएसटीएन) ने शुक्रवार को कहा कि व्यवसाय नवंबर कर अवधि से तीन साल या उससे अधिक समय के लिए देय जीएसटी रिटर्न दाखिल नहीं कर पाएंगे। जीएसटीएन (जो प्रौद्योगिकी क्षेत्र की सीढ़ है) ने एक परामर्श में कहा कि सभी जीएसटी-पंजीकृत व्यवसायों के लिए मासिक, त्रैमासिक और वार्षिक रिटर्न नियत तिथि से तीन साल की समाप्ति के बाद दाखिल करने पर रोक लगा दी जाएगी।

जीएसटीएन ने कहा, "यह प्रतिबंध जीएसटी मंच पर नवंबर 2025 कर अवधि से लागू किया जाएगा, जिसका मतलब है कि कोई भी रिटर्न जिसकी देय तिथि तीन साल या उससे अधिक पहले थी और नवंबर कर अवधि तक दाखिल नहीं किया गया है, उसे दाखिल करने से रोक दिया जाएगा।" सरकार ने 2023 में माल एवं सेवा कर (जीएसटी) कानून में संशोधन कर जीएसटी रिटर्न दाखिल करने की समय सीमा तय कर दी थी। जीएसटीएन के 29 अक्टूबर को जारी परामर्श में कहा गया कि एक दिसंबर 2025 से प्रभावी, अक्टूबर 2022 को देय मासिक जीएसटी रिटर्न फॉर्म जीएसटीआर-1 और जीएसटीआर-3बी और वित्त वर्ष 2020-21 के लिए वार्षिक जीएसटी रिटर्न जीएसटीआर-9 समय-बाधित हो जाएंगे।"

‘जिस विचारधारा का आजादी में योगदान नहीं, वह महापुरुषों की विरासत हथियाने की कोशिश में’

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने सरदार वल्लभभाई पटेल की जयंती के अवसर पर शुक्रवार को भारतीय जनता पार्टी और राष्ट्रीय स्वयंसेवक संघ पर कटाक्ष करते हुए कहा कि जिस विचारधारा की आजादी की लड़ाई और संविधान के निर्माण में कोई भूमिका नहीं थी वह अपना हित साधने के लिए महापुरुषों की विरासत को हथियाने की कोशिश कर रही है।

पार्टी महासचिव जयराम रमेश ने 'एक्स' पर पोस्ट किया, आज जब राष्ट्र सरदार पटेल की 150वीं जयंती मना रहा है, तब हमें यह भी याद करना चाहिए कि 13 फरवरी 1949 को जवाहरलाल नेहरू ने गोधरा में सरदार पटेल की एक प्रतिमा का अनावरण किया था। गोधरा से ही भारत के लौह पुरुष ने अपनी वकालत शुरू की थी। उन्होंने कहा कि उस अवसर पर पंडित नेहरू का दिया गया भाषण



बार-बार पढ़ा जाना चाहिए, क्योंकि उससे दोनों नेताओं की तीन दशकों से भी अधिक समय तक चली गहरी और मजबूत सहयात्रा की जानकारी मिलती है। रमेश का कहना है, सरदार पटेल की 75वीं जयंती की पूर्व संध्या पर पंडित नेहरू ने अपने संदेश में कहा था: 'बहुत कम लोगों के पास सरदार पटेल जैसा इतना लंबा और उल्लेखनीय सेवा-कार्य का इतिहास है। उनके मुताबिक, नेहरू ने यह भी कहा था, "...में राष्ट्रीय गतिविधियों में उनके साथ तीस वर्षों की मित्रता और घनिष्ठ सहयोग को याद करता हूँ। यह समय उत्तार-चढ़ाव और बड़े घटनाक्रमों से भरा रहा है और इससे हम सबकी कड़ी परीक्षा हुई है।

राज्य का दर्जा न होना केंद्रशासित प्रदेश सरकार के खराब प्रदर्शन का बहाना नहीं : सिन्हा

श्रीनगर/भाषा। उपराज्यपाल मनोज सिन्हा ने शुक्रवार को कहा कि जम्मू-कश्मीर को राज्य का दर्जा नहीं होने को खराब प्रदर्शन का बहाना नहीं बनाया जा सकता, क्योंकि निर्वाचित सरकार के पास सभी शक्तियां हैं। सिन्हा ने यहां एसकेआईसीसी में जम्मू-कश्मीर केंद्र शासित प्रदेश के स्थापना दिवस समारोह को संबोधित करते हुए कहा कि केंद्रीय गृह मंत्री अमित शाह ने संसद में कहा है कि पहले परिसीमन, उसके बाद विधानसभा चुनाव और फिर उचित समय पर राज्य का दर्जा बहाल किया जाएगा। उपराज्यपाल ने कहा, "लेकिन कुछ लोगों को कुछ समस्याएं हैं। जब विधानसभा चुनाव हुआ था, तो वह स्पष्ट था कि चुनाव केंद्र शासित प्रदेश विधानसभा के लिए हो रहा है। वे (निर्वाचित सरकार) यह बहाना नहीं बना सकते कि पूर्ण राज्य का दर्जा बहाल होने तक काम नहीं किया जा सकता।" सिन्हा ने कहा कि निर्वाचित सरकार के पास सभी शक्तियां हैं और राज्य का दर्जा न होने के बहाने लोगों को गुमराह नहीं किया जाना चाहिए। सरकार को अपनी शक्तियों का इस्तेमाल जम्मू-कश्मीर के लोगों की बेहतरी के लिए करना चाहिए।



तेलंगाना में चार साल की बच्ची का यौन उत्पीड़न करने का प्रयास, दो आरोपी हिरासत में लिए गए

हैदराबाद/भाषा। मध्य प्रदेश के दो लोगों को चौटुप्पल में चार साल की बच्ची का यौन उत्पीड़न करने के प्रयास के आरोप में हिरासत में लिया गया है। पुलिस ने यह जानकारी शुक्रवार को दी। उन्होंने बताया कि प्रारंभिक जांच के अनुसार, दोनों आरोपी (उम्र लगभग 40 वर्ष) घटना के समय कथित तौर पर शराब के नशे में थे।

पुलिस के अनुसार, घटना उस समय हुई जब बच्ची अपने घर के बाहर खेल रही थी। पुलिस ने बताया कि एक आरोपी ने कथित तौर पर बच्ची को चॉकलेट देने के बहाने अपने घर में बुलाया। पुलिस ने बताया कि पड़ोस की एक अन्य लड़की ने जब देखा कि बच्ची को अंदर ले जाया जा रहा है तो उसने तुरंत पीछता की मां को इसकी सूचना दी। पुलिस ने कहा, लड़की की मां कुछ अन्य लोगों के साथ उस आदमी के घर पहुंची और उसे बचाया। लड़की की मां की शिकायत के आधार पर, दोनों पुरुषों के खिलाफ नाबालिग का यौन उत्पीड़न करने के प्रयास के आरोप में यौन अपराधों से बच्चों का संरक्षण (पॉक्सो) अधिनियम की संबंधित धाराओं के तहत मामला दर्ज किया गया है।

सपकाल ने मुंबई पुलिस पर उनकी जासूसी किए जाने का आरोप लगाया

मुंबई/भाषा। कांग्रेस की महाराष्ट्र इकाई के प्रमुख हर्षवर्धन सपकाल ने शुक्रवार को आरोप लगाया कि मुंबई पुलिस उनकी जासूसी कर रही है और सादे कपड़ों में एक अधिकारी उनके कमरे तक आ गया था। पार्टी मुख्यालय तिलक भवन में संवाददाताओं से बातचीत में सपकाल ने दावा किया कि हाल के दिनों में यह तीसरी ऐसी घटना है। उन्होंने कहा, आज सुबह एक पुलिसकर्मी सर्वोदय आश्रम में मेरे शयनकक्ष में घुस आया और मुझसे पूछने लगा कि क्या मैं कोई संवाददाता सम्मेलन कर रहा हूँ और क्या यहां पत्रकार आए थे। जब मैंने पूछा कि ऐसा करने का आदेश किसने दिया है, तो उसने कहा कि वह वरिष्ठ अधिकारियों के निर्देशों का पालन कर रहे हैं। सपकाल ने सवाल उठाया कि क्या यह जासूसी मुख्यमंत्री देवेंद्र फडणवीस के आदेश पर की जा रही है। उन्होंने कहा, भाजपा का विरोधियों की जासूसी करने का इतिहास रहा है - पहले पेगासस, फिर फोन टैपिंग, और अब वे हमारे शयनकक्षों तक पहुंच गए हैं। लेकिन इस तरह की धमकियां हमें रोक नहीं पाएंगी।



मुरादाबाद से हैदराबाद तक, अजहरुद्दीन अपनी राजनीतिक पारी में 'नॉट आउट'

दक्षिण भारत राष्ट्रमत
dakshinbharat.com

हैदराबाद/भाषा। क्रिकेट की पिच पर 'कलाई के जादूगर' रहे मोहम्मद अजहरुद्दीन ने अपनी रियासी पारी की शुरुआत मुरादाबाद में लोकसभा चुनाव में जीत के साथ की थी और कई उत्तार-चढ़ाव के बावजूद वह 'नॉट आउट' बने हुए हैं। भारतीय क्रिकेट टीम के पूर्व

कप्तान अजहरुद्दीन ने तेलंगाना में शुक्रवार को मंत्री पद की शपथ ली। उनका क्रिकेट करियर उस वक़्त अचानक खत्म हो गया, जब 2000 में उनका नाम 'थ्रू फिक्किंग' प्रकरण से जुड़ा था और भारतीय क्रिकेट कंट्रोल बोर्ड (बीसीसीआई) ने उनपर आजीवन प्रतिबंध लगा दिया। हालांकि, 2012 में आंध्र प्रदेश उच्च न्यायालय ने इस प्रतिबंध को अवैध घोषित कर दिया। अजहरुद्दीन ने 2009 में अपनी राजनीतिक पारी की शुरुआत की,



कांग्रेस में शामिल हुए और उसी वर्ष उत्तर प्रदेश के मुरादाबाद से लोकसभा चुनाव जीता। बाद में,

उन्होंने 2014 में राजस्थान के टोंक-सवाई माधोपुर निर्वाचन क्षेत्र से लोकसभा चुनाव लड़ा, लेकिन

उन्हें शिकस्त का सामना करना पड़ा। उन्हें 30 नवंबर 2018 को तेलंगाना प्रदेश कांग्रेस कमेटी का कार्यकारी अध्यक्ष नियुक्त किया गया। हैदराबाद के रहने वाले पूर्व क्रिकेटर ने 2019 का लोकसभा चुनाव तेलंगाना के सिकंदराबाद निर्वाचन क्षेत्र से लड़ना चाहा था, लेकिन उन्हें यह मौका नहीं मिला। अजहरुद्दीन ने 2023 में जबुली हिस्सू सीट से तेलंगाना विधानसभा चुनाव लड़ा था, लेकिन जीत हासिल नहीं कर सके थे।





अच्छे के साथ अच्छा नहीं कर सकते तो अच्छे के साथ बुरा भी मत करना : डॉ. समकित मुनि

दक्षिण भारत राष्ट्रमत
dakshinbharat.com

चेन्नई। यहां पुरुषवाक्यम स्थित एएमकेएम जैन मेमोरियल ट्रस्ट में विराजमान डॉ. समकित मुनिजी म.सा. ने शुक्रवार को प्रवचन के दौरान बताया कि यदि कोई दिव्य आत्मा आकर हमें वरदान दे कि जा वेदा, तेरी हर इच्छा पूरी होगी, तेरी सभी मनोकामनाएँ पूर्ण होंगी, तो क्या हम वह वरदान स्वीकार करेंगे? जब प्रभु महावीर से यही प्रश्न किया गया कि क्या हमें ऐसा वरदान लेना चाहिए, तब प्रभु ने कहा, भूलकर भी ऐसा कुछ मत माँगना। जब कारण पूछा गया तो प्रभु ने कहा, क्या तेरी हर इच्छा अच्छी ही होगी?

मुनिश्री ने कहा कि हमारी सभी इच्छाएँ अच्छी नहीं होतीं। यह वरदान सबसे खतरनाक है कि मेरी हर इच्छा पूरी हो, क्योंकि जो हमें अच्छा लग रहा है, जरूरी नहीं कि वही वास्तव में अच्छा भी हो। जो शब्द हमें अच्छे लग रहे हैं, संभव है



कि वही शब्द किसी दूसरे को बुरे लगे। उन्होंने कहा कि अच्छे की परिभाषा यह नहीं है कि जो हमें अच्छा लगे वही अच्छा हो, या जो हमें सुख दे वही अच्छा हो। उन्होंने समझाया कि अच्छा लगना और अच्छा होना - इन दोनों में बहुत अंतर है।

मुनिश्री ने कहा कि हमें जीवन में सब अच्छा मिला है - अच्छा परिवार, अच्छे गुरु, भगवान, रिश्तेदार, दोस्त और स्वास्थ्य। फिर भी क्या हम सच में अच्छे बन पाए हैं? जब हमारे पास सब अच्छा होते हुए भी हम अच्छे नहीं बन पाए,

तो हमें और क्या चाहिए? उन्होंने कहा कि शायद हम अभी तक यह नहीं समझ पाए कि हमारे लिए क्या हानिकारक है और क्या लाभदायक। जैसे एक बालिंग और एक नाबालिंग में अंतर होता है - नाबालिंग निर्णय नहीं ले सकता क्योंकि उसमें समझ नहीं होती। वैसे ही हम बड़े होकर भी कई बार समझ होने के बाद भी गलत निर्णय ले लेते हैं।

मुनिश्री ने आगे कहा कि यदि हमें सब अच्छा मिला है, तो उसका आभार मानो, उसी अच्छाई को आगे बढ़ाओ। प्रभु कहते हैं - तुझे जो अच्छा मिला है, उससे अच्छा ही करता जा, तो भविष्य में भी तुझे सब अच्छा ही मिलेगा। उन्होंने कहा कि अगर तुम अच्छे के साथ अच्छा नहीं कर सकते, तो कम से कम अच्छे के साथ बुरा भी मत करो। अगर अच्छे के बारे में अच्छा नहीं सोच सकते, तो बुरा भी मत सोचो। जिसने तुम्हारे ऊपर उपकार किया है, उसका बुरा करने का विचार भी मत लाओ। कार्यक्रम का संचालन मंत्री विनयचंद पावेचा ने किया।



जाति, धर्म की बेड़ियां मानवता के लिए अभिशाप है

दक्षिण भारत राष्ट्रमत
dakshinbharat.com

चेन्नई। यहां साहूकारपेट के जैन भवन में राष्ट्रसंत श्री कमलमुनिजी कमलेश ने अपने प्रवचन में कहा कि जाति और पंथ की बेड़ियों में कैद करके मानवता के टुकड़े के टुकड़े करने वाला, मानवता का शत्रु और मानवता पर कलंक है। उसे धार्मिक तो क्या इंसान कहलाने का अधिकारी भी नहीं है। राष्ट्रीय एकता दिवस को संबोधित करते कहा कि वही धर्म और संप्रदाय महान है, जो व्यक्ति को राष्ट्र, राष्ट्र की सुरक्षा के भागों का पोषण करता। राष्ट्र की रक्षा में ही हमारा अस्तित्व सुरक्षित है देश तिजोरी है तो धर्म सोना है।

उन्होंने कहा कि देश के लिए मर मिटने को तैयार रहने की प्रेरणा देता है वही सच्चा धर्म है। महापुरुषों ने धर्म के नाम पर आध्यात्मिक साधना को प्रोत्साहन दिया, तो दूसरी तरफ देश सुरक्षा को सर्वप्रथम स्थान दिया। अलगाववादी विचारधारा वाले अलकायदा और तालिबान से कम नहीं है। राष्ट्रसंत ने कहा कि किसी भी निमित्त से कट्टरता का निर्माण होता है उससे बड़ा अधर्म और कुछ नहीं हो सकता। कट्टरता हिंसा और आतंकवाद की जननी है। यदि सभी अपनी-अपनी परंपरा के कट्टरता के नारे देंगे देश के सैकड़ों टुकड़े हो जाएंगे। कट्टरपंथी धर्मद्रोही भी है और देश द्रोही भी है। विश्व का कोई भी धर्म कट्टरता अपने की इजाजत नहीं देता।

गोपालपुरम में कृतज्ञता झापन समारोह कल

दक्षिण भारत राष्ट्रमत
dakshinbharat.com

चेन्नई। यहाँ गोपालपुरम स्थित छाजेड भवन में विराजित श्री कपिल मुनि जी म.सा. के यशस्वी व उपलब्धिपूर्ण चातुर्मास की सम्पूर्ति के उपलक्ष्य में श्री जैन संघ, गोपालपुरम के तत्वावधान में रविवार को सुबह से कृतज्ञता झापन समारोह का आयोजन किया जाएगा। जिसमें चातुर्मास की उपलब्धियों के उल्लेख के साथ इस चातुर्मास का अवसर देने के लिए व

सफलता के शिखर पर पहुंचाने के लिए पूज्य गुरुदेव के प्रति आभार प्रकट किया जाएगा। शुक्रवार को प्रवचन के दौरान गुरुदेव श्री कपिल मुनि जी म.सा. ने कहा कि कृतज्ञता एक ऐसा सद्गुण है जो व्यक्ति को आदरणीय और लोकप्रिय बनाता है हमारी जीवन यात्रा में अनेक लोगों का सहकार प्राप्त होता है उनके प्रति सदाभाव ही मनुष्यता की निशानी है जिस मनुष्य के भीतर अपनी जीवन यात्रा में सहयोगी व उपयोगी बनने वालों के प्रति कृतज्ञता का भाव नहीं होता वह व्यक्ति कभी करुणाशील व दयालु नहीं हो सकता।

‘एक शाम जीवन दाता के नाम’ कल

दक्षिण भारत राष्ट्रमत
dakshinbharat.com

तिरुपुर। यहां श्री श्याम मित्र मंडल के तत्वावधान में 2 नवम्बर को श्री श्याम जन्मोत्सव तिरुपुर सेवा समिति में मनाया जाएगा। सायं 5.15 बजे श्री श्यामबाबा की ज्योत प्रज्वलित की जाएगी। 6 बजे भजन संध्या का आयोजन होगा।

भजन गायिका शिवानी शर्मा भजनों की प्रस्तुति देंगी। भजनों में म्युजिक मुकेश कुमार हाडा बेंगलूर



की पार्टी द्वारा दिया जाएगा। महाआरती के उपरांत महाप्रसाद की व्यवस्था की गई है। सभी श्याम प्रेमी सहपरिवार मित्रों सहित सादर आमंत्रित है।



स्वभाव की सुंदरता में ही बसता है सच्चा सौंदर्य : पंन्यास पुण्यविजय

दक्षिण भारत राष्ट्रमत
dakshinbharat.com

चेन्नई। यहां के किलपॉक स्थित एससी शाह भवन में विराजित पंन्यास पुण्यविजयजी म.सा. ने शुक्रवार के प्रवचन में कहा कि मधुरता जीवन का उपहार है, यह केवल व्यवहार नहीं बल्कि जीवन जीने की एक शैली है। उन्होंने कहा कि जीवन में ऐसे कार्य करो, जो दूसरों के जीवन में प्रकाश बन जाए। सत्य की व्याख्या करते हुए उन्होंने कहा कि जो भी बोले, वह सत्य, हितकारी और भितकारी होना चाहिए। जब कर्म सौंदर्य प्रकट होगा,

तभी शब्द सौंदर्य भी निखरेगा, क्योंकि शब्द तो भीतर की भावना का दर्पण होते हैं। उन्होंने कहा कि विचारों की सुंदरता के बिना शब्द सुंदर नहीं हो सकते, और शब्दों की सुंदरता के बिना कर्मों में सौंदर्य नहीं आ सकता। पंन्यासश्री ने कहा कि यदि दुष्कृत्य की आलोचना करनी है तो सुकृत्य की अनुमोदना भी आवश्यक है। समकित जी आत्मा में विवेक दृष्टि का उदय होता है। जब तक विचार सौंदर्य नहीं आता, तब तक जीवन में शालिभद्र जैसी निर्मलता नहीं आ सकती। गुण सौंदर्य के संदर्भ में उन्होंने कहा कि आत्मा में अनंत गुण निहित हैं, उन्हें बाहर ढूँढने की आवश्यकता नहीं।

भीतर की दृष्टि जागृत होगी तभी गुण सौंदर्य प्रकट होगा। अपने गुणों को पहचानो, क्योंकि दूसरों के दुर्गुण देखने से अपने गुण मलिन हो जाते हैं। कभी-कभी जिसका विरोध करते हैं, वही अवागुण भीतर प्रवेश कर जाता है, इसलिए विरोध से दूरी रखो। प्रवचन के दौरान मुंबई की मुमुक्षु अर्पिता जैन का सम्मान किया गया, जो आगामी 5 दिसंबर को पालीताणा में साखी पुण्यनिधिजी के सान्निध्य में दीक्षा ग्रहण करेंगी। शिखर कोचर ने बताया कि शनिवार से अष्टान्हिका महोत्सव प्रारंभ होगा, जिसमें विविध अनुष्ठानों का आयोजन रहेगा। प्रथम दिन शक्रस्तव अनुष्ठान संपन्न होगा।



सैदापेट जैन संघ में महापुरुषों की जयंती मनाई गई

दक्षिण भारत राष्ट्रमत
dakshinbharat.com

चेन्नई। यहां श्री एसएस जैन संघ स्थानक बजार रोड सैदापेट में चतुर्विध संघ द्वारा आयोजित श्री वीरेन्द्र मुनिजी म. सा. एवं पूज्य महासती श्री धर्मप्रभा जी म. सा., र्नेह प्रभाजी म. सा. के पावन सान्निध्य में चार महापुरुषों की जयंती एवं दीक्षा जयंती महोत्सव धूमधाम से मनाई गई। इस अवसर पर वीरेन्द्र मुनिजी

म. सा. एवं धर्मप्रभा जी म. सा. ने जैन दिवाकर चौथमलजी म. सा., कर्नाटक गज केसरी गणेशलाल जी म. सा. की जन्म जयंती पर तथा ज्योतिषाचार्य उपाध्यायश्री कस्तूरचंद म. सा. एवं आचार्य सम्राट श्री हीराचंदजी म. सा. की दीक्षा जयंती पर उनके जीवनी का उल्लेख किया करते हुए उनके जीवन से साहस, संयम, परोपकार की सीख लेने की प्रेरणा दी। जयंती एवं दीक्षा जयंती के इस अवसर पर चेन्नई के साथ ही अनेक प्रदेशों से गुरुभक्तों एवं श्रावकों का आगमन

हुआ। कार्यक्रम में चेन्नई के अनेक संघों के पदाधिकारियों ने भी भाग लिया। इस अवसर पर दीक्षार्थी डॉ कोमल जैन, गुरुदेव वीरेंद्र मुनि म. सा. एवं महासती जी के दर्शन वंदन के लिए स्थानक पधारे दीक्षार्थी का सम्मान संघ के पदाधिकारियों द्वारा किया गया।

इस अवसर संघ के अध्यक्ष प्रकाशचंद गांग, मंत्री राजेंद्र लुंकड, सह मंत्री दिनेश बोकाडिया सहित अनेक पदाधिकारी उपस्थित रहे। कार्यक्रम का संचालन मंत्री राजेंद्र लुंकड ने किया।

राष्ट्रीय एकता दिवस

दक्षिण भारत राष्ट्रमत



चेन्नई में दक्षिण रेलवे ने भारत के एकीकरण में महत्वपूर्ण भूमिका निभाने वाले श्री सरदार वल्लभभाई पटेल की 150 वीं जयंती के उपलक्ष्य में राष्ट्रीय एकता दिवस मनाया। दक्षिण रेलवे के महाप्रबंधक आर.एन. सिंह, अपर महाप्रबंधक विपिन कुमार और प्रधान मुख्य कार्मिक अधिकारी के. हरिकृष्णन के साथ 31 अक्टूबर को दक्षिण रेलवे मुख्यालय के अधिकारियों और कर्मचारियों को एकता दिवस की शपथ दिलाई। राष्ट्रीय एकता दिवस समारोह के अवसर पर दक्षिण रेलवे के सभी छह मंडलों, कार्यशालाओं और क्षेत्रीय इकाइयों में इसी प्रकार के कार्यक्रम आयोजित किए गए।

डिजिटल रूप में भी पढ़ें दक्षिण भारत हिन्दी दैनिक www.dakshinbharat.com

गुरुदर्शन यात्रा

दक्षिण भारत राष्ट्रमत



तमिलनाडु से अखिल भारतीय नानक प्राज्ञ संघ के तत्वावधान में गुरु भक्त अणुव्रत एक्सप्रेस के द्वारा 25 अक्टूबर को कोटा में विराजित ज्ञान गच्छाधिपति प्रकाशचंदजी म.सा. की आज्ञानुवर्तनी भविकाजी म.सा. के दर्शन करने के बाद बिजोलिया पार्श्वनाथ तीर्थ में दर्शन करने के बाद प्रवर्तक पन्नालाल जी म.सा सोहनलाल जी म.सा अहिंसा प्रचारिका ज्ञानलताजी म.सा., गुरुदेव धैर्यमुनिजी म.सा., गुरुव्या दर्शनलता जी म.सा. के सान्निध्य में आसींद में दो दिवसीय अधिवेशन में सम्मिलित हुआ। उसके बाद संघ नायक प्रियदर्शन जी म.सा. एवं महासती मण्डल, के दर्शन करने के बाद समता विभूति आचार्यश्री विजयराजजी म.सा. एवं महासती मण्डल के दर्शन करने पुनः चेन्नई पहुंचा। यात्रा में सज्जनराज सुराणा, ओमप्रकाश खिंचा, उत्तमचंद चोरडिया, चैनराज चोरडिया, मनोज लोढा, ज्ञानचंद सुराणा, सुखराज, मिलाप चंद नाहर, इन्द्रा पोखरना, सरला चोरडिया, प्रियंका लोढा आदि गुरु भक्त मौजूद रहे।



तिरुपुर दादी परिवार ने मनाया दादी का 14वां जन्मोत्सव

दक्षिण भारत राष्ट्रमत
dakshinbharat.com

तिरुपुर। यहां दादी परिवार तिरुपुर द्वारा हर वर्ष कि भांति इस वर्ष भी दादी परिवार ने राणी सती दादी का 14 वां जन्मोत्सव कॉलेज रोड शोडाम्बिका कल्याण मंडपम तिरुपुर में मनाया गया।

दादी का मंगल पाठ की प्रस्तुति मुम्बई से आए सुदर्शन शर्मा द्वारा की गयी। मंगल पाठ में काफी संख्याओं में महिलाओं ने भाग लिया एवं दादी के जन्मोत्सव हर्षोल्लास से मनाया उसके उपरांत कार्यक्रम में आये सभी भक्तों ने मिलकर आपस में बधाई दी। एवं दादी को मीठे-मीठे भक्तिमय आनंदमय भजनों की अमृत वर्षा से

रिझाया गया। दादी परिवार की अध्यक्ष शीलाशाह एवं दादी परिवार कि पदाधिकारी सुनम गुप्ता, प्रभा तोदी, सरिता तुलस्यान, मनीषा अग्रवाल, चंदा डिवडानिया, मंजु जैन, मधु चौधरी, अर्पिता पिती, पुनम जोशी, अन्नपूर्णा झुंझुनू वाली की ओर से सभी भक्तों को महाप्रसाद वितरण किया गया है।

एकता दिवस

दक्षिण भारत राष्ट्रमत



चेन्नई में 31 अक्टूबर को राष्ट्रीय एकता दिवस के अवसर पर, इंडियन बैंक के प्रबंध निदेशक एवं मुख्य कार्यकारी अधिकारी बिनोद कुमार ने चेन्नई स्थित अपने कॉर्पोरेट कार्यालय में राष्ट्रीय एकता दिवस की शपथ दिलाई और एकता, अखंडता और राष्ट्रीय एकीकरण के मूल्यों को बनाए रखने के लिए बैंक की दृढ़ प्रतिबद्धता की पुष्टि की। इस कार्यक्रम में कार्यकारी निदेशक आशुतोष चौधरी और ब्रजेश कुमार सिंह सहित अन्य वरिष्ठ अधिकारी और कर्मचारी उपस्थित थे।